

ಆತ್ಮಾರ್ಪಣಸ್ತುತಿಃ



ಶ್ರೀಮದಪ್ಪಯ್ಯ ದೀಕ್ಷಿತ ವಿರಚಿತಾ
ಕಸ್ತೇ ಬೋದ್ಧಂ ಪ್ರಭವತಿ ಪರಂ ದೇವದೇವ ಪ್ರಭಾವಂ
ಯಸ್ಮಾದಿತ್ಲಂ ವಿವಿಧರಚನಾ ಸೃಷ್ಟಿರೇಷಾ ಬಭೂವ .
ಭಕ್ತಿಗ್ರಾಹ್ಯಸ್ವ ಮಿಹ ತದಪಿ ತ್ವಾಮಹಂ ಭಕ್ತಿಮಾತ್ರಾತ್
ಸೋತುಂ ವಾಂಛಾಮ್ಯತಿಮಹದಿದಂ ಸಾಹಸಂ ಮೇ ಸಹಸ್ವ .. 1..
ಕ್ಷಿತ್ಯಾದಿನಾಮವಯವತಾಂ ನಿಶ್ಚಿತಂ ಜನ್ಮ ತಾವತ್
ತನ್ನಾಸ್ತೇವ ಕ್ವಚನ ಕಲಿತಂ ಕರ್ತೃಧಿಷ್ಠಾನಹೀನಂ .
ನಾಧಿಷ್ಠಾತುಂ ಪ್ರಭವತಿ ಜಡೋ ನಾಪ್ಯನೀಶಶ್ಚ ಭಾವಃ
ತಸ್ಮಾದಾದ್ಯಸ್ವ ಮಸಿ ಜಗತಾಂ ನಾಥ ಜಾನೇ ವಿಧಾತಾ .. 2..
ಇಂದ್ರಂ ಮಿತ್ರಂ ವರುಣಮನಿಲಂ ಪುನರಜಂ ವಿಷ್ಣುಮೀಶಂ var ಪದ್ಮಜಂ
ಪ್ರಾಹುಸ್ತೇ ತೇ ಪರಮಶಿವ ತೇ ಮಾಯಯಾ ಮೋಹಿತಾಸ್ತ್ವಾಂ .
ಏತೈಃ ಸಾಕಂ ಸಕಲಮಪಿ ಯಚ್ಚಕ್ಷಿಲೇಶೇ ಸಮಾಪ್ತಂ var ಏತೈಸ್ಸಾರ್ಧಂ
ಸ ತ್ವಂ ದೇವಃ ಶ್ರುತಿಷು ವಿದಿತಃ ಶಂಭುರಿತ್ಯಾದಿದೇವಃ .. 3..
ಆನಂದಾದ್ಯಃ ಕಮಪಿ ಚ ಘನೀಭಾವಮಾಸ್ಥಾಯರೂಪಂ var ಆನಂದಾಭೈಃ
ಶಕ್ತ್ಯಾ ಸಾರ್ಧಂ ಪರಮಮುಮಯಾ ಶಾಶ್ವತಂ ಭೋಗಮೃಚ್ಛನ್ . ಭೋಗಮಿಚ್ಛನ್
ಅಧ್ವಾತೀತೇ ಶುಚಿದಿವಸಕೃತ್ಕೋಟಿದೀಪ್ತೇ ಕಪರ್ದಿನ್ var ದೀಪೇ
ಆದ್ಯೇ ಸ್ಥಾನೇ ವಿಹರಸಿ ಸದಾ ಸೇವ್ಯಮಾನೋ ಗಣೇಶೈಃ .. 4..
ತ್ವಂ ವೇದಾಂತೈಃ ಪ್ರಥಿತಮಹಿಮಾ ಗೀಯಸೇ ವಿಶ್ವನೇತಃ var ವಿವಿಧಮಹಿಮಾ
ತ್ವಂ ವಿಪ್ರಾದ್ಯೈರ್ವರದ ನಿಖಿಲೈರಿಜ್ಯಸೇ ಕರ್ಮಭಿಃ ಸ್ವೈಃ .
ತ್ವಂ ದೃಷ್ಟಾನುಶ್ರವಿಕವಿಷಯಾನಂದಮಾತ್ರಾವಿತ್ಯಷ್ಟೈಃ
ರಂತಗ್ರಂಥಿಪ್ರವಿಲಯಕೃತೇ ಚಿಂತ್ಯಸೇ ಯೋಗಿವೃಂದೈಃ .. 5..
ಧ್ಯಾಯಂತಸ್ತ್ವಾಂ ಕತಿಚನ ಭವಂ ದುಸ್ತರಂ ನಿಸ್ತರಂತಿ
ತ್ವತ್ಪಾದಾಬ್ಜಂ ವಿಧಿವದಿತರೇ ನಿತ್ಯಮಾರಾಧಯಂತಃ .
ಅನ್ಯೇ ವರ್ಣಾಶ್ರಮವಿಧಿರತಾಃ ಪಾಲಯಂತಸ್ವ ದಾಜ್ಞಾಂ
ಸರ್ವಂ ಹಿತ್ವಾ ಭವಜಲನಿಧೌ ದೇವ ಮಜ್ಜಾಮಿ ಘೋರೇ .. 6..
variation ಭವಜಲನಿಧಾವೇಷ

ಉತ್ಪದ್ಯಾಪಿ ಸ್ಮರಹರ ಮಹತ್ಯುತ್ಪಮಾನಾಂ ಕುಲೇಽಸ್ಮಿನ್
 ಆಸ್ವಾದ್ಯ ತ್ವನ್ಮಹಿಮಜಲಧೇರಪ್ಯಹಂ ಶೀಕರಾಣೂನ್ .
 ತ್ವತ್ಪಾದಾರ್ಚಾವಿಮುಖಹೃದಯಶ್ಚಾಪಲಾದಿಂದ್ರಿಯಾಣಾಂ
 ವ್ಯಗ್ರಸ್ತುಚ್ಛೇಷ್ಟಹಹ ಜನನಂ ವ್ಯರ್ಥಯಾಮ್ಯೇಷ ಪಾಪಃ .. 7..
 ಅರ್ಕದ್ರೋಣಪ್ರಭೃತಿಕುಸುಮೈರರ್ಚನಂ ತೇ ವಿಧೇಯಂ
 ಪ್ರಾಪ್ಯಂ ತೇನ ಸ್ಮರಹರ ಫಲಂ ಮೋಕ್ಷಸಾಮ್ರಾಜ್ಯಲಕ್ಷ್ಮೀಃ .
 ಏತಜ್ಞಾನನ್ಮಹಿ ಶಿವ ಶಿವ ವ್ಯರ್ಥಯನ್ಮಾಲಮಾತ್ಮನ್
 ಆತ್ಮದ್ರೋಹೀ ಕರಣವಿವಶೋ ಭೂಯಸಾಧಃ ಪತಾಮಿ .. 8..
 ಕಿಂ ವಾ ಕುರ್ವೇ ವಿಷಮವಿಷಯಸ್ವೈರಿಣಾ ವೈರಿಣಾಹಂ
 ಬದ್ಧಃ ಸ್ವಾಮಿನ್ ವಪುಷಿ ಹೃದಯಗ್ರಂಥಿನಾ ಸಾರ್ಧಮಸ್ಮಿನ್ .
 ಉಕ್ಷಣ್ಣ ದರ್ಪಜ್ವರಭರಜುಷಾ ಸಾಕಮೇಕತ್ರ ಬದ್ಧಃ
 ಶ್ರಾಮ್ಯನ್ವತ್ಸಃ ಸ್ಮರಹರ ಯುಗೇ ಧಾವತಾ ಕಿಂ ಕರೋತು .. 9..
 ನಾಹಂ ರೋದ್ಧಂ ಕರಣನಿಚಯಂ ದುರ್ನಯಂ ಪಾರಯಾಮಿ
 ಸ್ಮಾರಂ ಸ್ಮಾರಂ ಜನಿಪಥರುಜಂ ನಾಥ ಸೀದಾಮಿ ಭೀತ್ಯಾ .
 ಕಿಂ ವಾ ಕುರ್ವೇ ಕಿಮುಚಿತಮಿಹ ಕ್ವಾದ್ಯ ಗಚ್ಛಾಮಿ ಹಂತ
 ತ್ವತ್ಪಾದಾಬ್ಜಪ್ರಪತನಮೃತೇ ನೈವ ಪಶ್ಯಾಮ್ಯುಪಾಯಂ .. 10..
 ಉಲ್ಲಂಘ್ಯಾಜ್ಞಾಮುಡುಪತಿಕಲಾಚೂಡ ತೇ ವಿಶ್ವವಂದ್ಯ
 ತ್ಯಕ್ತಾಚಾರಃ ಪಶುವದಧುನಾ ಮುಕ್ತಲಜ್ಜಶ್ಚರಾಮಿ .
 ಏವಂ ನಾನಾವಿಧಭವತತಿಪ್ರಾಪ್ತದೀರ್ಘಾಪರಾಧಃ
 ಕ್ಲೇಶಾಂಭೋಧಿಂ ಕಥಮಹಮೃತೇ ತ್ವತ್ಪ್ರಸಾದಾತ್ತರೇಯಂ .. 11..
 ಕ್ಷಾಮ್ಯಸ್ಯೇವ ತ್ವಮಿಹ ಕರುಣಾಸಾಗರಃ ಕೃತ್ಸ್ಮನಾಗಃ
 ಸಂಸಾರೋತ್ಥಂ ಗಿರಿಶ ಸಭಯಪ್ರಾರ್ಥನಾದೈನ್ಯಮಾತ್ರಾತ್ .
 ಯದ್ಯಪ್ಯೇವಂ ಪ್ರತಿಕಲಮಹಂ ವ್ಯಕ್ತಮಾಗಃಸಹಸ್ರಂ
 ಕುರ್ವನ್ ಮೂರ್ಖಃ ಕಥಮಿವ ತಥಾ ನಿಸ್ತಪಃ ಪ್ರಾರ್ಥಯೇಯಂ .. 12..
 ಸರ್ವಂ ಕ್ಷೇಪ್ತಂ ಪ್ರಭವತಿ ಜನಃ ಸಂಸೃತಿಪ್ರಾಪ್ತಮಾಗಃ
 ಚೇತಃ ಶ್ವಾಸಪಶ್ರಮಸಮಯೇ ತ್ವತ್ಪಾದಾಬ್ಜೇ ನಿಧಾಯ .
 ತಸ್ಮಿನ್ನಾಲೇ ಯದಿ ಮಮ ಮನೋ ನಾಥ ದೋಷತ್ರಯಾರ್ತಂ
 ಪ್ರಜ್ಞಾಹೀನಂ ಪುರಹರ ಭವೇತ್ ತತ್ಕಥಂ ಮೇ ಘಟೇತ .. 13..
 ಪ್ರಾಣೋತ್ಥಾಂತಿವ್ಯತಿಕರದಲತ್ಸಂಧಿಬಂಧೇ ಶರೀರೇ
 ಪ್ರೇಮಾವೇಶಪ್ರಸರದಮಿತಾಕ್ರಂದಿತೇ ಬಂಧುವರ್ಗೇ .
 ಅಂತಃ ಪ್ರಜ್ಞಾಮಹಿ ಶಿವ ಭಜನ್ಮಂತರಾಯೈರನಂತೈಃ
 ಆವಿದ್ಧೋಽಹಂ ತ್ವಯಿ ಕಥಮಿಮಾಮರ್ಪಯಿಷ್ಯಾಮಿ ಬುದ್ಧಿಂ .. 14..

ಅದ್ಯೈವ ತ್ವತ್ಪದನಲಿನಯೋರರ್ಪಯಾಮ್ಯಂತರಾತ್ಮನ್
 ಆತ್ಮಾನಂ ಮೇ ಸಹ ಪರಿಕರೈರದ್ರಿಕನ್ಯಾಧಿನಾಥ .
 ನಾಹಂ ಬೋದ್ಧಂ ಶಿವ ತವ ಪದಂ ನ ಕ್ರಿಯಾ ಯೋಗಚರ್ಯಾಃ
 ಕರ್ತುಂ ಶಕ್ನೋಮ್ಯನಿತರಗತಿಃ ಕೇವಲಂ ತ್ವಾಂ ಪ್ರಪದ್ಯೇ .. 15..
 ಯಃ ಸ್ರಷ್ಟಾರಂ ನಿಖಿಲಜಗತಾಂ ನಿರ್ಮಮೇ ಪೂರ್ವಮೀಶಃ
 ತಸ್ಮೈ ವೇದಾನದಿತ ಸಕಲಾನ್ ಯಶ್ಚ ಸಾಕಂ ಪುರಾಣೈಃ .
 ತಂ ತ್ವಾಮಾದ್ಯಂ ಗುರುಮಹಮಸಾವಾತ್ಮಬುದ್ಧಿಪ್ರಕಾಶಂ
 ಸಂಸಾರಾರ್ತಃ ಶರಣಮಧುನಾ ಪಾರ್ವತೀಶಂ ಪ್ರಪದ್ಯೇ .. 16..
 ಬ್ರಹ್ಮಾದೀನ್ ಯಃ ಸ್ಮರಹರ ಪಶೂನೋಹಪಾಶೇನ ಬದ್ಧ್ವಾ
 ಸರ್ವಾನೇಕಶ್ಚಿದಚಿದಧಿಕಃ ಕಾರಯಿತ್ವಾಽಽತ್ಮಕೃತ್ಯಂ .
 ಯಶ್ಚೈ ತೇಷು ಸ್ವಪದಶರಣಾನ್ವಿದ್ಯಯಾ ಮೋಚಯಿತ್ವಾ
 ಸಾಂದ್ರಾನಂದಂ ಗಮಯತಿ ಪರಂ ಧಾಮ ತಂ ತ್ವಾಂ ಪ್ರಪದ್ಯೇ .. 17..
 ಭಕ್ತಾಗ್ರಾಣಾಂ ಕಥಮಪಿ ಪರೈರ್ಯೋಽಚಿಕಿತ್ಸ್ಯಾಮಮತ್ಯೈಃ
 ಸಂಸಾರಾಖ್ಯಾಂ ಶಮಯತಿ ರುಜಂ ಸ್ವಾತ್ಮಬೋಧೌಷಧೇನ .
 ತಂ ಸರ್ವಾರ್ಥೇಶ್ವರ ಭವಮಹಾದೀರ್ಘತೀವ್ರಾಮಯೇನ
 ಕ್ಲಿಷ್ಟೋಽಹಂ ತ್ವಾಂ ವರದ ಶರಣಂ ಯಾಮಿ ಸಂಸಾರವೈದ್ಯಂ .. 18..
 ಧ್ಯಾತೋ ಯತ್ನಾದ್ವಿಜಿತಕರಣೈರ್ಯೋಗಿಭಿಯೋ ವಿಮುಕ್ತ್ಯೈ (ವಿಮೃಗ್ಯೈಃ)
 ತೇಭ್ಯಃ ಪ್ರಾಣೋತ್ಸ್ರಮಣಸಮಯೇ ಸಂನಿಧಾಯಾತ್ಮನೈವ .
 ತದ್ವ್ಯಾ ಚಷ್ಟೇ ಭವಭಯಹರಂ ತಾರಕಂ ಬ್ರಹ್ಮ ದೇವಃ
 ತಂ ಸೇವೇಽಹಂ ಗಿರಿಶ ಸತತಂ ಬ್ರಹ್ಮವಿದ್ಯಾಗುರುಂ ತ್ವಾಂ .. 19..
 ದಾಸೋಽಸ್ಮೀತಿ ತ್ವಯಿ ಶಿವ ಮಯಾ ನಿತ್ಯಸಿದ್ಧಂ ನಿವೇದ್ಯಂ
 ಜಾನಾಸ್ಯೇತತ್ ತ್ವಮಪಿ ಯದಹಂ ನಿರ್ಗತಿಃ ಸಂಭ್ರಮಾಮಿ .
 ನಾಸ್ತೇವಾನ್ಯನ್ಯಮ ಕಿಮಪಿ ತೇ ನಾಥ ವಿಜ್ಞಾಪನೀಯಂ
 ಕಾರುಣ್ಯಾನೈ ಶರಣವರಣಂ ದೀನವೃತ್ತೇರ್ಗೃಹಾಣ .. 20..
 ಬ್ರಹ್ಮೋಪೇಂದ್ರಪ್ರಭೃತಿಭಿರಪಿ ಸ್ವೇಪ್ಸಿತಪ್ರಾರ್ಥನಾಯ
 ಸ್ವಾಮಿನ್ನಗ್ರೇ ಚಿರಮವಸರಸೋಷಯದ್ಭಿಃ ಪ್ರತೀಕ್ಷ್ಯಃ .
 ದ್ರಾಗೇವ ತ್ವಾಂ ಯದಿಹ ಶರಣಂ ಪ್ರಾರ್ಥಯೇ ಕೀಟಕಲ್ಪಃ
 ತದ್ವಿಶ್ವಾರ್ಥೇಶ್ವರ ತವ ಕೃಪಾಮೇವ ವಿಶ್ವಸ್ಯ ದೀನೇ .. 21..
 ಕರ್ಮಜ್ಞಾನಪ್ರಚಯಮಖಿಲಂ ದುಷ್ಕರಂ ನಾಥ ಪಶ್ಯನ್
 ಪಾಪಾಸಕ್ತಂ ಹೃದಯಮಪಿ ಚಾಪಾರಯನ್ಸನ್ನಿರೋದ್ಧಂ .
 ಸಂಸಾರಾಖ್ಯೇ ಪುರಹರ ಮಹತ್ಯಂಧಕೂಪೇ ವಿಷೀದನ್

ಹಸ್ತಾಲಂಬಪ್ರಪತನಮಿದಂ ಪ್ರಾಪ್ಯ ತೇ ನಿರ್ಭಯೋಽಸ್ಮಿ .. 22..

ತ್ವಾಮೇವೈಕಂ ಹತಜನಿಪಥೇ ಪಾಂಧಮಸ್ಮಿನ್ವಪಂಚೇ
ಮತ್ವಾ ಜನ್ಮಪ್ರಚಯಜಲಧೇಃ ಬಿಭ್ಯತಃ ಪಾರಶೂನ್ಯಾತ್ .

ಯತ್ತೇ ಧನ್ಯಾಃ ಸುರವರ ಮುಖಂ ದಕ್ಷಿಣಂ ಸಂಶ್ರಯಂತಿ
ಕ್ಷಿಪ್ಷಂ ಘೋರೇ ಚಿರಮಿಹ ಭವೇ ತೇನ ಮಾಂ ಪಾಹಿ ನಿತ್ಯಂ .. 23..

ಏಕೋಽಸಿ ತ್ವಂ ಶಿವ ಜನಿಮತಾಮೀಶ್ವರೋ ಬಂಧಮುಕ್ತೋಃ
ಕ್ಷೇಶಾಂಗಾರಾವಲಿಷು ಲುರತಃ ಕಾ ಗತಿಸ್ತ್ವಾಂ ವಿನಾ ಮೇ .

ತಸ್ಮಾದಸ್ಮಿನ್ನಿಹ ಪಶುಪತೇ ಘೋರಜನ್ಮಪ್ರವಾಹೇ
ಖಿನ್ನಂ ದೈನ್ಯಾಕರಮತಿಭಯಂ ಮಾಂ ಭಜಸ್ವ ಪ್ರಪನ್ನಂ .. 24..

ಯೋ ದೇವಾನಾಂ ಪ್ರಥಮಮಶುಭದ್ರಾವಕೋ ಭಕ್ತಿಭಾಜಾಂ
ಪೂರ್ವಂ ವಿಶ್ವಾಧಿಕ ಶತಧೃತಿಂ ಜಾಯಮಾನಂ ಮಹರ್ಷಿಃ .

ದೃಷ್ಟ್ವಾಪಶ್ಯತ್ಸಕಲಜಗತೀಸೃಷ್ಟಿಸಾಮರ್ಥ್ಯದಾತ್ಮ್ಯಾ
ಸ ತ್ವಂ ಗ್ರಂಥಿಪ್ರವಿಲಯಕೃತೇ ವಿದ್ಯಯಾ ಯೋಜಯಾಸ್ಮಾನ್ .. 25..

ಯದ್ಯಾಕಾಶಂ ಶುಭದ ಮನುಜಾಶ್ಚರ್ಮವದ್ವೇಷ್ಟಯೇಯುಃ
ದುಃಖಸ್ಯಾಂತಂ ತದಪಿ ಪುರುಷಸ್ತ್ವಾ ಮವಿಜ್ಞಾಯ ನೈತಿ .

ವಿಜ್ಞಾನಂ ಚ ತ್ವಯಿ ಶಿವ ಋತೇ ತ್ವತ್ಪ್ರಸಾದಾನ್ನ ಲಭ್ಯಂ
ತದ್ವುಃಖಾರ್ತಃ ಕಮಿಹ ಶರಣಂ ಯಾಮಿ ದೇವಂ ತ್ವದನ್ಯಂ .. 26..

ಕಿಂ ಗೂಢಾರ್ಥೈರಕೃತಕವಚೋಗುಂಫನೈಃ ಕಿಂ ಪುರಾಣೈಃ
ತಂತ್ರಾದ್ಯೈರ್ವಾ ಪುರುಷಮತಿಭಿದುರ್ನಿರೂಪ್ಯೈಕಮತ್ಯೈಃ .

ಕಿಂ ವಾ ಶಾಸ್ತ್ರೈರಫಲಕಲಹೋಲ್ಲಾಸಮಾತ್ರಪ್ರಧಾನೈಃ
ವಿದ್ಯಾ ವಿದ್ಯೇಶ್ವರ ಕೃತಧಿಯಾಂ ಕೇವಲಂ ತ್ವತ್ಪ್ರಸಾದಾತ್ .. 27..

ಪಾಪಿಷ್ಠೋಽಹಂ ವಿಷಯಚಪಲಃ ಸಂತತದ್ರೋಹಶಾಲೀ var ಸಂತತಂ
ದ್ರೋಹಶಾಲೀ

ಕಾರ್ಪಣ್ಯೈಕಸ್ಥಿರನಿವಸತಿಃ ಪುಣ್ಯಗಂಧಾನಭಿಜ್ಞಃ .

ಯದ್ಯಪ್ಯೇವಂ ತದಪಿ ಶರಣಂ ತ್ವತ್ಪದಾಬ್ಜಂ ಪ್ರಪನ್ನಂ
ನೈನಂ ದೀನಂ ಸ್ಮರಹರ ತವೋಪೇಕ್ಷಿತುಂ ನಾಥ ಯುಕ್ತಂ .. 28..

ಆಲೋಚ್ಯೈವಂ ಯದಿ ಮಯಿ ಭವಾನ್ ನಾಥ ದೋಷಾನನಂತಾನ್
ಅಸ್ಮತ್ಪಾದಾಶ್ರಯಣಪದವೀಂ ನಾರ್ಹತೀತಿ ಕ್ಷಿಪೇನ್ಮಾಂ .

ಅದ್ಯೈವೇಮಂ ಶರಣವಿರಹಾದ್ವಿಧಿ ಭೀತ್ಯೈವ ನಷ್ಟಂ
ಗ್ರಾಮೋ ಗೃಹ್ಣಾತ್ಯಹಿತತನಯಂ ಕಿಂ ನು ಮಾತ್ರಾ ನಿರಸ್ತಂ .. 29..

ಕ್ಷಂತವ್ಯಂ ವಾ ನಿಖಿಲಮಪಿ ಮೇ ಭೂತಭಾವಿ ವ್ಯಲೀಕಂ

ದುವ್ಯಾಪಾರಪ್ರವಣಮಥವಾ ಶಿಕ್ಷಣೀಯಂ ಮನೋ ಮೇ .
 ನ ತ್ವೇವಾತ್ರ್ಯಾ ನಿರತಿಶಯಯಾ ತ್ವತ್ಪದಾಬ್ಜಂ ಪ್ರಪನ್ನಂ
 ತ್ವದ್ವಿನ್ಯಸ್ತಾಖಿಲಭರಮಮುಂ ಯುಕ್ತಮೀಶ ಪ್ರಹಾತುಂ .. 30..
 ಸರ್ವಜ್ಞಸ್ತ್ವಂ ನಿರವಧಿಕೃಪಾಸಾಗರಃ ಪೂರ್ಣಶಕ್ತಿಃ
 ಕಸ್ಮಾದೇನಂ ನ ಗಣಯಸಿ ಮಾಮಾಪದಬ್ಧೌ ನಿಮಗ್ನಂ .
 ಏಕಂ ಪಾಪಾತ್ಮಕಮಪಿ ರುಜಾ ಸರ್ವತೋಽತ್ಯಂತದೀನಂ
 ಜಂತುಂ ಯದ್ಯುದ್ಧರಸಿ ಶಿವ ಕಸ್ತಾವತಾತಿಪ್ರಸಂಗಃ .. 31..
 ಅತ್ಯಂತಾರ್ತಿವ್ಯಥಿತಮಗತಿಂ ದೇವ ಮಾಮುದ್ಧರೇತಿ
 ಕ್ಷಣೋ ಮಾರ್ಗಸ್ತವ ಶಿವ ಪುರಾ ಕೇನ ವಾಸನಾಥನಾಥ .
 ಕಾಮಾಲಂಬೇ ಬತ ತದಧಿಕಾಂ ಪ್ರಾರ್ಥನಾರೀತಿಮನ್ಯಾಂ
 ತ್ರಾಯಸ್ತ್ವೈನಂ ಸಪದಿ ಕೃಪಯಾ ವಸ್ತುತತ್ತ್ವಂ ವಿಚಿಂತ್ಯ .. 32..
 ಏತಾವಂತಂ ಭ್ರಮಣನಿಚಯಂ ಪ್ರಾಪಿತೋಽಯಂ ವರಾಕಃ
 ಶ್ರಾಂತಃ ಸ್ವಾಮಿನ್ನಗತಿರಧುನಾ ಮೋಚನೀಯಸ್ತ್ವ ಯಾಹಂ .
 ಕೃತ್ಯಾಕೃತ್ಯವ್ಯಪಗತಮತಿದೀನಶಾಖಾಮೃಗೋಽಯಂ
 ಸಂತಾಡ್ವೈನಂ ದಶನವಿವೃತಿಂ ಪಶ್ಯತಸ್ತೇ ಫಲಂ ಕಿಂ .. 33..
 ಮಾತಾ ತಾತಃ ಸುತ ಇತಿ ಸಮಾಬಧ್ಯ ಮಾಂ ಮೋಹಪಾಶೈ-
 ರಾಪಾತ್ಯೈವಂ ಭವಜಲನಿಧೌ ಹಾ ಕಿಮೀಶ ತ್ವಯಾಽಽಪ್ತಂ .
 ಏತಾವಂತಂ ಸಮಯಮಿಯತೀಮಾರ್ತಿಮಾಪಾದಿತೇಽಸ್ಮಿನ್
 ಕಲ್ಯಾಣೇ ತೇ ಕಿಮಿತಿ ನ ಕೃಪಾ ಕಾಪಿ ಮೇ ಭಾಗ್ಯರೇಖಾ .. 34..
 ಭುಂಕ್ಷೇ ಗುಪ್ತಂ ಬತ ಸುಖನಿಧಿಂ ತಾತ ಸಾಧಾರಣಂ ತ್ವಂ
 ಭಿಕ್ಷಾವೃತ್ತಿಂ ಪರಮಭಿನಯನ್ಮಾಯಯಾ ಮಾಂ ವಿಭಜ್ಯ .
 ಮರ್ಯಾದಾಯಾಃ ಸಕಲಜಗತಾಂ ನಾಯಕಃ ಸ್ಥಾಪಕಸ್ತ್ವಂ
 ಯುಕ್ತಂ ಕಿಂ ತದ್ವದ ವಿಭಜನಂ ಯೋಜಯಸ್ವಾತ್ಮನಾ ಮಾಂ .. 35..
 ನ ತ್ವಾ ಜನ್ಮಪ್ರಲಯಜಲಧೇರುದ್ಧರಾಮೀತಿ ಚೇದ್ಧೀಃ
 ಆಸ್ತಾಂ ತನ್ಮೇ ಭವತು ಚ ಜನಿಯತ್ರ ಕುತ್ರಾಪಿ ಜಾತೌ .
 ತ್ವದ್ಭಕ್ತಾನಾಮನಿತರಸುಖ್ಯೈಃ ಪಾದಧೂಲೀಕಿಶೋರೈಃ
 ಆರಬ್ಧಂ ಮೇ ಭವತು ಭಗವನ್ ಭಾವಿ ಸರ್ವಂ ಶರೀರಂ .. 36..
 ಕೀಟಾ ನಾಗಾಸ್ತರವ ಇತಿ ವಾ ಕಿಂ ನ ಸಂತಿ ಸ್ಥಲೇಷು
 ತ್ವತ್ಪಾದಾಂಭೋರುಹಪರಿಮಲೋದ್ವಾಹಿಮಂದಾನಿಲೇಷು .
 ತೇಷ್ಟೇಕಂ ವಾ ಸೃಜ ಪುನರಿಮಂ ನಾಥ ದೀನಾರ್ತಿಹಾರಿನ್
 ಆತೋಷಾನ್ಮಾಂ ಮೃಡ ಭವಮಹಾಂಗಾರನದ್ಯಾಂ ಲುಠಂತಂ .. 37..

ಕಾಲೇ ಕಂಠಸ್ಪುರದಸುಕಲಾಲೇಶಸತ್ತಾವಲೋಕ-
 ವ್ಯಾಗ್ರೋದಗ್ರವ್ಯಸನಿಸಕಲಸ್ನಿಗ್ಧರುದ್ಧೋಪಕಂಠೇ .
 ಅಂತಸ್ತೋದೈರವಧಿರಹಿತಾಮಾರ್ತಮಾಪದ್ಯಮಾನೋ-
 ಸಪ್ಯಜ್ಞೋದ್ವಂದ್ವೇ ತವ ನಿವಿಶತಾಮಂತರಾತ್ಮನ್ ಮಮಾತ್ಮಾ .. 38..
 ಅಂತರ್ಬಾಷ್ಪಾಕುಲಿತನಯನಾನಂತರಂಗಾನಪಶ್ಯನ್
 ಅಗ್ರೇ ಘೋಷಂ ರುದಿತಬಹುಲಂ ಕಾತರಾಣಾಮಶ್ರುಣ್ವನ್ .
 ಅತ್ಯುತ್ಯಾಂತಿಶ್ರಮಮಗಣಯನ್ ಅಂತಕಾಲೇ ಕಪರ್ದಿನ್
 ಅಂಘ್ರಿದ್ವಂದ್ವೇ ತವ ನಿವಿಶತಾಮಂತರಾತ್ಮನ್ ಮಮಾತ್ಮಾ .. 39..
 ಚಾರುಸ್ತೋರಾನನಸರಸಿಜಂ ಚಂದ್ರರೇಖಾವತಂಸಂ
 ಫುಲ್ಲನ್ಮಲ್ಲಿಕುಸುಮಕಲಿಕಾದಾಮಸೌಭಾಗ್ಯಚೋರಂ .
 ಅಂತಃಪಶ್ಯಾಮ್ಯಚಲಸುತಯಾ ರತ್ನಪೀಠೇ ನಿಷಣ್ಣಂ
 ಲೋಕಾತೀತಂ ಸತತಶಿವದಂ ರೂಪಮಪ್ರಾಕೃತಂ ತೇ .. 40..
 ಸ್ವಪ್ನೇ ವಾಪಿ ಸ್ವರಸವಿಕಸದ್ಧಿವ್ಯಪಂಕೇರುಹಾಭಂ
 ಪಶ್ಯೇಯಂ ಕಿಂ ತವ ಪಶುಪತೇ ಪಾದಯುಗ್ಮಂ ಕದಾಚಿತ್ .
 ಕ್ವಾಹಂ ಪಾಪಃ ಕ್ವ ತವ ಚರಣಾಲೋಕಭಾಗ್ಯಂ ತಥಾಪಿ
 ಪ್ರತ್ಯಾಶಾಂ ಮೇ ಘಟಯತಿ ಪುನರ್ವಿಶ್ರುತಾ ತೇನುಕಂಪಾ .. 41..
 ಭಿಕ್ಷಾವೃತ್ತಿಂ ಚರ ಪಿತೃವನೇ ಭೂತಸಂಘೈರ್ಭ್ರಮೇದಂ
 ವಿಜ್ಞಾತಂ ತೇ ಚರಿತಮಖಿಲಂ ವಿಪ್ರಲಿಪ್ತೋಃ ಕಪಾಲಿನ್ .
 ಆವೈಕುಂಠದ್ರುಹಿಣಮಖಿಲಪ್ರಾಣಿನಾಮೀಶ್ವರಸ್ತ್ವಂ
 ನಾಥ ಸ್ವಪ್ನೇಽಪ್ಯಹಮಿಹ ನ ತೇ ಪಾದಪದ್ಮಂ ತ್ಯಜಾಮಿ .. 42..
 ಆಲೇಪನಂ ಭಸಿತಮಾವಸಥಃ ಶ್ಮಶಾನಂ
 ಅಸ್ಥಿನಿ ತೇ ಸತತಮಾಭರಣಾನಿ ಸಂತು .
 ನಿಹ್ನೋತುಮೀಶ ಸಕಲಶ್ರುತಿಪಾರಸಿದ್ಧಂ
 ಐಶ್ವರ್ಯಮಂಬುಜಭವೋಽಪಿ ಚ ನ ಕ್ಷಮಸ್ತೇ .. 43..
 ವಿವಿಧಮಪಿ ಗುಣೌಘಂ ವೇದಯಂತ್ಯರ್ಥವಾದಾಃ
 ಪರಿಮಿತವಿಭವಾನಾಂ ಪಾಮರಾಣಾಂ ಸುರಾಣಾಂ .
 ತನುಹಿಮಕರಮೌಲೇ ತಾವತಾ ತ್ವತ್ಪರತ್ವೇ
 ಕತಿ ಕತಿ ಜಗದೀಶಾಃ ಕಲ್ಪಿತಾ ನೋ ಭವೇಯುಃ .. 44..
 ವಿಹರ ಪಿತೃವನೇ ವಾ ವಿಶ್ವಪಾರೇ ಪುರೇ ವಾ
 ರಜತಗಿರಿತಟೇ ವಾ ರತ್ನಸಾನುಸ್ಥಲೇ ವಾ .
 ದಿಶ ಭವದುಪಕಂಠಂ ದೇಹಿ ಮೇ ಭೃತ್ಯಭಾವಂ
 ಪರಮಶಿವ ತವ ಶ್ರೀಪಾದುಕಾವಾಹಕಾನಾಂ .. 45..

ಬಲಮಬಲಮಮೀಷಾಂ ಬಲ್ಬಜಾನಾಂ ವಿಚಿಂತ್ಯಂ
ಕಥಮಪಿ ಶಿವ ಕಾಲಕ್ಷೇಪಮಾತ್ರಪ್ರಧಾನೈಃ .
ನಿಖಿಲಮಪಿ ರಹಸ್ಯಂ ನಾಥ ನಿಷ್ಕೃಷ್ಯ ಸಾಕ್ಷಾತ್
ಸರಸಿಜಭವಮುಖ್ಯೈಃ ಸಾಧಿತಂ ನಃ ಪ್ರಮಾಣಂ .. 46..
ನ ಕಿಂಚಿನ್ನೇನೇತಃ ಸಮಭಿಲಷಣೀಯಂ ತ್ರಿಭುವನೇ
ಸುಖಂ ವಾ ದುಃಖಂ ವಾ ಮಮ ಭವತು ಯದ್ಭಾವಿ ಭಗವನ್ .
ಸಮುನ್ಮೀಲತಾದೋರುಹಕುಹರಸೌಭಾಗ್ಯಮುಷಿತೇ
ಪದದ್ವಂದ್ವೇ ಚೇತಃ ಪರಿಚಯಮುಪೇಯಾನ್ಮಮ ಸದಾ .. 47..
ಉದರಭರಣಮಾತ್ರಂ ಸಾಧ್ಯಮುದ್ದಿಶ್ಯ ನೀಚೇ-
ಷ್ವಸಕ್ಯದುಪನಿಬದ್ಧಮಾಹಿತೋಚ್ಚಿಷ್ಟಭಾವಾಂ .
ಅಹಮಿಹ ನುತಿಭಂಗೀಮರ್ಪಯಿತ್ವೋಪಹಾರಂ
ತವ ಚರಣಸರೋಜೇ ತಾತ ಜಾತೋಽಪರಾಧೀ .. 48..
ಸರ್ವಂ ಸದಾಶಿವ ಸಹಸ್ವ ಮಮಾಪರಾಧಂ
ಮಗ್ನಂ ಸಮುದ್ಧರ ಮಹತ್ಯಮುಮಾಪದಬ್ಧಾ .
ಸರ್ವಾತ್ಮನಾ ತವ ಪದಾಂಬುಜಮೇವ ದೀನಃ
ಸ್ವಾಮಿನ್ನನನ್ಯಶರಣಃ ಶರಣಂ ಪ್ರಪದ್ಯೇ .. 49..
ಆತ್ಮಾರ್ಪಣಸ್ತುತಿರಿಯಂ ಭಗವನ್ನಿಬದ್ಧಾ
ಯದ್ಯಪ್ಯನನ್ಯಮನಸಾ ನ ಮಯಾ ತಥಾಪಿ .
ವಾಚಾಪಿ ಕೇವಲಮಯಂ ಶರಣಂ ವ್ಯಣೀತೇ
ದೀನೋ ವರಾಕ ಇತಿ ರಕ್ಷ ಕೃಪಾನಿಧೇ ಮಾಂ .. 50..
ಇತಿ ಶ್ರೀಮದಪ್ಪಯ್ಯದೀಕ್ಷಿತೇಂದ್ರಾಣಾಂ ಕೃತಿಷ್ವನ್ಯತಮಾ ಆತ್ಮಾರ್ಪಣಸ್ತುತಿಃ
ಸಂಪೂರ್ಣಾ .

Proofread by Rajani Arjun Shankar rajani_arjun at yahoo.com

—
AtmArpaNastutiH

pdf was typeset on August 28, 2021

—
Please send corrections to sanskrit@cheerful.com

